



(A - 12)
શ્રી કુંદકુંદઆચાર્ય
પદવીદિન

આજ મંગળ દિન મહા ઊગિયો રે,
આજે ઘેર ઘેર મંગળમાળ.....આજ આચાર્યપદ
સોહામણાં રે.....
કુંદકુંદ આચાર્ય અહો જાગીયા રે, *સિદ્ધાન્તે.*
ભરતક્ષેત્રનાં અહો ભાગ્ય.....આજ આચાર્યપદ.....૧
પ્રમત્ત અપ્રમત્તે ઝૂલતા રે,
જિનમુદ્રાધારી ભગવંત.....આજ આચાર્યપદ.....૨
દેહ છતાં દેહાતીત દેવ છો રે,
ઋદ્ધિ લબ્ધિ તણો નહીં પાર.....આજ આચાર્યપદ.....૩
જ્ઞાન અનેકાન્ત બળવાન છે રે,
શ્રુતકેવળીની છે સાખ.....આજ આચાર્યપદ.....૪
આચાર્યપદે મુનિ કુંદને રે,
સ્થાપે ઈંદ્ર નરેન્દ્રો આજ.....આજ આચાર્યપદ.....૫

દેવેન્દ્રગણ આજ આવીયા રે,
મનુષ્યજન બહુ ઊભરાય.....આજ આચાર્યપદ.....૬
ચૌદિશમાં વાજાં વાગીયાં રે,
આચાર્યપદદિન આજ.....આજ આચાર્યપદ.....૭
મહાવિદેહક્ષેત્રમાં ચાલીયા રે,
નીહાળ્યા સીમંધરનાથ.....આજ આચાર્યપદ.....૮
દિવ્યધ્વનિનાં સૂર સૂણીયા રે,
ઓગાળ્યા આતમ મોઝાર.....આજ આચાર્યપદ.....૯
જિનદર્શનથી ચિત્ત અતિ ઊછળ્યા રે,
ભરતે આવીને છૂટ્યા ધોધ.....આજ આચાર્યપદ.....૧૦
પ્રભુ થોકે થયા મુનિ અર્જિકા રે,
વ્રતધારી તણો નહિ પાર.....આજ આચાર્યપદ.....૧૧
આ ભરત તણો એક થાંભલો રે,
સંત વડે નભે બ્રહ્માંડ.....આજ આચાર્યપદ.....૧૨
કહાનદેવે કુંદકુંદ ઓળખ્યા રે,
કળિયુગે સંબોધ્યા બહુ જીવ.....આજ આચાર્યપદ.....૧૩
આતમયોગી આ જાગીયો રે,
આત્મનાદ વગાડ્યા જગમાંહી.....આજ આચાર્યપદ.....૧૪
કુંદ-કહાન વસો મુજ અંતરે રે,
ઝટ તારજો તારણહાર.....આજ આચાર્યપદ.....૧૫

